

©

കേരള നിയമസഭാ സെക്രട്ടേറിയറ്റ്

2021

കേരള നിയമസഭാ പ്രിന്റിംഗ് പ്രസ്സ്.



പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2021-2022)

FIRST REPORT ON THE SCRUTINY OF
DEMANDS FOR GRANTS
(2021-2022)

2021 ജൂലൈ 22-ാം തീയതി സമർപ്പിച്ചത്
(Presented on 22nd July, 2021)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2021

SECRETARIAT OF THE KERALA LEGISLATURE
THIRUVANANTHAPURAM
2021

പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2021-2022)

FIRST REPORT ON THE SCRUTINY OF
DEMANDS FOR GRANTS
(2021-2022)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി IV
(വ്യവസായവും ധാതുക്കളും)
(2021-2023)

ഘടന

ചെയർമാൻ :

ശ്രീ. പി. രാജീവ്,
നിയമം വ്യവസായം കയർ വകുപ്പുമന്ത്രി.

അംഗങ്ങൾ :

- ശ്രീ. മഞ്ഞളാംകുഴി അലി
- ശ്രീ. കെ. ബാബു (നെന്മാറ)
- ശ്രീ. കെ. പി. കുഞ്ഞമ്മദ് കുട്ടി മാസ്റ്റർ
- ശ്രീ. കോവൂർ കുഞ്ഞുമോൻ
- ശ്രീ. വി. ശശി
- ശ്രീ. കെ. എൻ. ഉണ്ണികൃഷ്ണൻ
- ശ്രീ. പി. സി. വിഷ്ണുനാഥ്
- ശ്രീ. സേവ്യർ ചിറ്റിലപ്പിള്ളി.

നിയമസഭാ സെക്രട്ടേറിയറ്റ് :

- ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി
- ശ്രീ. ത്രിദീപ് കെ. ജി., ജോയിന്റ് സെക്രട്ടറി
- ശ്രീമതി ജയശ്രീ എം., ഡെപ്യൂട്ടി സെക്രട്ടറി
- ശ്രീമതി രജി ഡി. ഒ., അണ്ടർ സെക്രട്ടറി.

അവതാരിക

2021-2022 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2021 ജൂൺ 21, 23, 30 എന്നീ തീയതികളിൽ സമിതി യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII—വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXXVII സംബന്ധിച്ച് വ്യവസായ വകുപ്പിൽ നിന്നും ലഭിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2021 ജൂൺ മാസം 30-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2021 ജൂൺ 30.

പി. രാജീവ്,
ചെയർമാൻ,
സബ്ജക്ട് കമ്മിറ്റി IV.

റിപ്പോർട്ട്

ധനാഭ്യർത്ഥന നമ്പർ XXXVII—വ്യവസായങ്ങൾ

വോട്ട് ചെയ്തത് : 16,13,35,16,000 രൂപ

ചാർജ്ജ് ചെയ്തത് : 1,000 രൂപ

2851-00-103-43—അംശദാന മിതവ്യയ ഫണ്ട്

ബഡ്ജറ്റ് വിഹിതം : 1,00,00,000 രൂപ (പ്ലാൻ)

1. കൈത്തറി തൊഴിലാളികളുടെ അംശദാന സമ്പാദ്യ പദ്ധതിയിലെ വരിക്കാരുടെയും അവരുടെ കുടുംബാംഗങ്ങളുടെയും വിവാഹം, കുട്ടികളുടെ വിദ്യാഭ്യാസം തുടങ്ങിയവയ്ക്കുള്ള ധനസഹായം നൽകുന്നതിനുള്ള പ്രസ്തുത ശീർഷകത്തിൽ 2021-22-ലെ അപേക്ഷകളും കൂടി കണക്കിലെടുക്കുമ്പോൾ ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-38—നെയ്യുകാർക്കും അനുബന്ധ തൊഴിലാളികൾക്കുമുള്ള പ്രോത്സാഹന പദ്ധതി

ബഡ്ജറ്റ് വിഹിതം : 4,00,00,000 രൂപ (പ്ലാൻ)

2. കൈത്തറി തൊഴിലാളികൾക്കുള്ള പ്രോത്സാഹന ധനസഹായ പദ്ധതിയിൽ പ്രതിദിനം സർക്കാർ നിശ്ചയിച്ച അളവിൽ കൂടുതൽ നെയ്യുന്നവർക്ക്/ന്ത്രൽ ചുറ്റുന്നവർക്ക് ഓരോ അധിക മീറ്ററിനും ഇരട്ടി വേതനം നൽകുന്നുണ്ടെന്നും സ്കൂൾ യൂണിഫോം പദ്ധതിയും മറ്റ് പുതിയ പദ്ധതികളും കാരണം പദ്ധതിയുടെ ഗുണഭോക്താക്കളുടെ എണ്ണത്തിലും ഉൽപ്പാദനത്തിലും വർദ്ധനവ് ഉണ്ടായിട്ടുണ്ടെന്നും സമിതി വിലയിരുത്തുന്നു. ഇപ്രകാരം പ്രസ്തുത പദ്ധതിയിൽ കൂടുതൽ ചെലവ് വരുന്നതിനാൽ ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-25 — യുവ നെയ്യ പദ്ധതി

ബഡ്ജറ്റ് വിഹിതം : 25,00,000 രൂപ (പ്ലാൻ)

3. പതിനെട്ടിനും നാൽപ്പതിനുമിടയ്ക്ക് പ്രായമുള്ള യുവതീയുവാക്കളെ നെയ്യ് പരിശീലിപ്പിച്ച് നെയ്യുകാരാക്കി മാറ്റി ഒരു ഉപജീവനമാർഗ്ഗം നൽകുന്ന യുവ നെയ്ത്തു പദ്ധതിയ്ക്കായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-104-86— കരകൗശല വ്യവസായങ്ങൾ- പൊതു പ്രവർത്തന സൗകര്യ കേന്ദ്രങ്ങൾ സ്ഥാപിക്കുന്നതിന്

ബഡ്ജറ്റ് വിഹിതം : 50,00,000 രൂപ (പ്ലാൻ)

4. കരകൗശല മേഖലയിലെ അപ്ലൈഡ് സ്ഥാപനങ്ങളായ സുരഭി, കാഡ്കോ, എച്ച്.ഡി.സി.കെ, കെൽപാം എന്നിവ നടപ്പിലാക്കുന്ന പ്രോജക്ടുകൾക്ക് ധനസഹായം അനുവദിക്കുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-99-31— കേരള ഖാദി ഗ്രാമ വ്യവസായ ബോർഡ് - ഭരണപരമായ ചെലവുകൾ - സഹായധനം - ശമ്പളം

ബഡ്ജറ്റ് വിഹിതം: 40,99,45,000 രൂപ (നോൺ പ്ലാൻ)

5. ജീവനക്കാരുടെ ശമ്പള പരിഷ്കരണവും, പെൻഷൻ പരിഷ്കരണവും മൂലമുണ്ടായ അധികച്ചെലവ്, ക്വിട്ട് ചെയ്തയുള്ള ശമ്പളം / പെൻഷൻ / വിരമിക്കൽ ആനുകൂല്യങ്ങൾ എന്നിവ കണക്കാക്കുമ്പോൾ ബോർഡിന് മേൽ ശീർഷകത്തിൽ അനുവദിച്ച തുക കുറവായെന്നും കൂടാതെ മുൻ വർഷങ്ങളിൽ ഈ ഇനത്തിലെ തുക കുറവായതിനാൽ ശമ്പള പരിഷ്കരണ ശുപാർശ പ്രകാരം വകയിരുത്താൻ ബാക്കിയുള്ള തുകയായ 4871.59 ലക്ഷം രൂപയും ബോർഡ്, 1991 മുതൽ വകമാറ്റി ചെലവഴിച്ച 7089.19 ലക്ഷം രൂപയും കൂടി ചേർത്ത് ആകെ 11960.78 ലക്ഷം രൂപ ബോർഡിന് അധികമായി ആവശ്യമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 119.6078 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-96-33—കേരള ഖാദി ഗ്രാമവ്യവസായ ബോർഡ് - ഖാദിയുടെ ചില്ലറ വില്പനയ്ക്കുള്ള പ്രത്യേക റിബേറ്റ്- സബ്സിഡികൾ

ബഡ്ജറ്റ് വിഹിതം : 14,00,00,000 രൂപ (നോൺ പ്ലാൻ)

6. ഖാദി കമ്മീഷൻ റിബേറ്റ് നിർമ്മാണത്തിൽ സഹായത്തിൽ സംസ്ഥാനത്തെ ഖാദി ബോർഡിന്റെ ചില്ലറ വില്പനയ്ക്കുള്ള റിബേറ്റിനും എല്ലാ വർഷവും ഉത്പാദകാലങ്ങളിൽ വിവിധ സ്പെല്ലുകളിലായി 10% അധിക റിബേറ്റ് നൽകുന്നതിനുമായി അനുവദിച്ച തുക കുറവാണെന്ന് വിലയിരുത്തുന്ന സമിതി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 21 കോടി രൂപ അധികമായി വകയിരുത്തണമെന്ന് ശുപാർശ ചെയ്യുന്നു.

2851-00-105-95-10—കേരള ഖാദി തൊഴിലാളി ക്ഷേമനിധി -സംഭാവന

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

7. കേരള ഖാദി തൊഴിലാളി ക്ഷേമനിധി ചട്ട പ്രകാരം തൊഴിലാളി വിഹിതത്തിന് ഉല്പാദകരായ തുക സർക്കാർ ഗ്രാന്റായി അംശദായം നൽകണമെന്നതിനാലും സർക്കാർ വിഹിതം എല്ലാവർഷവും കൃത്യമായി ലഭിക്കാത്തതിനാൽ ഈ ഇനത്തിലുള്ള കുടിശ്ശിക തുക 8.7457928 കോടി രൂപയാണെന്നും ക്ഷേമനിധിയിൽ നിന്ന് പെൻഷനും വിവിധ ആനുകൂല്യങ്ങളും നൽകുന്നതുൾപ്പെടെയുള്ള പ്രധാന പ്രവർത്തനങ്ങൾ നിറവേറ്റുന്നതിന് കഴിയാത്ത സാഹചര്യമാണെന്നും ഈ ഇനത്തിൽ ബഡ്ജറ്റിൽ അനുവദിച്ച തുക അപര്യാപ്തമാണെന്നും സമിതി മനസ്സിലാക്കുന്നു. ആയതിനാൽ ചട്ട പ്രകാരമുള്ള സർക്കാർ വിഹിതം കുടിശ്ശികയായ 8.7457928 കോടി രൂപ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-87—ഖാദി ബോർഡിന്റെ നിലവിലുള്ള വില്പനകേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം: 50,00,000 രൂപ (പ്ലാൻ)

8. ഖാദി ഗ്രാമവ്യവസായ ഉല്പന്നങ്ങളുടെ വിപണനം ശക്തിപ്പെടുത്തുന്നതിനായി തൃശ്ശൂർ, കോട്ടയം എന്നീ ജില്ലകളിലെ നിലവിലുള്ള വിൽപനശാലകളുടെ നവീകരണത്തിനും ആധുനീകരണത്തിനുമായും ബോർഡിന്റെ പ്രോജക്ടുകൾക്ക് കീഴിലുള്ള മേജർ വിൽപന ശാലകളിൽ കസ്റ്റമേഴ്സിനായി ട്രയൽ റൂം, റെഡിമെയ്ഡ് സ്റ്റിച്ചിംഗ് റൂം എന്നിവ നിർമ്മിക്കുന്നതിനും ലക്ഷ്യമിടുന്ന പദ്ധതിക്കായി നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.6 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-85—പ്രത്യേക തൊഴിൽ സൃഷ്ടിക്കൽ പദ്ധതി

ബഡ്ജറ്റ് വിഹിതം : 2,00,00,000 രൂപ (പ്ലാൻ)

9. പ്രധാനമന്ത്രിയുടെ തൊഴിൽദാന പദ്ധതിക്ക് (PMEGP) അനുസൃതമായി ഗ്രാമീണ മേഖലയിൽ 650 പുതിയ ഖാദിഗ്രാമ വ്യവസായ യൂണിറ്റുകൾ സ്ഥാപിക്കുവാൻ വേണ്ട ധനസഹായം (മാർജിൻ മണി/സബ്സിഡി) നൽകുവാനും ഈ മേഖലയിൽ 1950 പുതിയ തൊഴിലവസരങ്ങൾ സൃഷ്ടിക്കുവാനും ഇ.ഡി.പി. പരിശീലനം നൽകുവാനും ഈ പദ്ധതി പ്രകാരം ഉദ്ദേശിക്കുന്നതായി സമിതി മനസ്സിലാക്കുന്നു. വ്യവസ്ഥകൾക്ക് വിധേയമായി മൊത്തം പ്രോജക്ട് ചെലവിന്റെ പരമാവധി 40 ശതമാനം തുക വരെ സംസ്ഥാന സർക്കാർ മാർജിൻ മണിയായി നൽകുന്നതാണെന്നും കൂടാതെ സംരംഭകർക്ക് ആവശ്യമായ സാങ്കേതിക സഹായം, വിപണന സഹായം എന്നിവയും ഖാദി ഗ്രാമവ്യവസായ ബോർഡ് നൽകുന്നുണ്ടെന്നും സമിതി വിലയിരുത്തുന്നു. പ്രസ്തുത പദ്ധതിക്കായി വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-72—വകുപ്പുതല ഗ്രാമവ്യവസായ യൂണിറ്റുകളുടെ നടപ്പിലാക്കലും, ശക്തിപ്പെടുത്തലും

ബഡ്ജറ്റ് വിഹിതം : 50,00,000 രൂപ (പ്ലാൻ)

10. വകുപ്പുതല ഗ്രാമ വ്യവസായ യൂണിറ്റുകളുടെ പ്രവർത്തനങ്ങളായ പുതിയ റെഡിമെയ്ഡ് യൂണിറ്റ് സ്ഥാപിക്കൽ, റെഡിമെയ്ഡ് ഗാർമെന്റ്സ് യൂണിറ്റുകളുടെ നവീകരണം, HMP യൂണിറ്റുകളുടെ നവീകരണം, സോപ്പ്, ഓയിൽ നിർമ്മാണ യൂണിറ്റുകളുടെ ആധുനികവൽക്കരണം, ഉൽപ്പന്ന വികസനം, ഗ്രാമ വ്യവസായ ഉൽപ്പന്നങ്ങളുടെ ബ്രാന്റിംഗ് & മാർക്കറ്റിംഗ് എന്നിവ ശക്തിപ്പെടുത്തുന്നതിനുള്ള പദ്ധതിയ്ക്കായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-71—വകുപ്പുതല ഖാദി ഉല്പാദന കേന്ദ്രങ്ങളുടെ നടപ്പിലാക്കലും ശക്തിപ്പെടുത്തലും

ബഡ്ജറ്റ് വിഹിതം : 1,50,00,000 രൂപ (പ്ലാൻ)

11. ഖാദി തൊഴിലാളികൾക്ക് മെച്ചപ്പെട്ട തൊഴിൽ അവസ്ഥ നൽകുന്നതിനും അടിസ്ഥാന സൗകര്യവികസനത്തിനും ഈ പദ്ധതി ലക്ഷ്യമിടുന്നതായി സമിതി മനസ്സിലാക്കുന്നു. വകുപ്പുതല ഖാദി ഉൽപ്പാദന കേന്ദ്രങ്ങൾക്കായി വർക്ക് ഷെഡ് നിർമ്മിക്കുക, യൂണിറ്റുകളുടെ ഇലക്ട്രിഫിക്കേഷൻ, തൊഴിലാളികൾക്ക് വൃത്തിയുള്ള ടോയ്ലെറ്റ്, കുടിവെള്ളം, യൂണിറ്റുകളുടെ

അറ്റകുറ്റപ്പണി, സ്പെയർ പാർട്ട്സ് വാങ്ങൽ എന്നിവയ്ക്ക് ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 7 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-69—സംസ്ഥാനത്ത് ഖാദി ഗ്രാമങ്ങൾ സ്ഥാപിക്കൽ

ബഡ്ജറ്റ് വിഹിതം : 70,00,000 രൂപ (പ്ലാൻ)

12. ഖാദി നൂൽപ്പണയ്ക്ക് മേഖലയിൽ പുതുതായി തൊഴിലവസരങ്ങൾ സൃഷ്ടിക്കുന്നതിനുള്ള ഈ പദ്ധതിയിൽ തൊഴിലാളികൾക്ക് സാങ്കേതിക മാർഗ്ഗനിർദ്ദേശവും നൈപുണ്യ വികസനവും നൽകൽ, പ്രാരംഭ ഉൽപ്പാദനത്തിനുള്ള അസംസ്കൃത വസ്തുക്കൾ ലഭ്യമാക്കൽ, ചർക്കകളുടെയും തറികളുടെയും നവീകരണം എന്നിവ ലക്ഷ്യമിടുന്നതായി സമിതി നീരീക്ഷിക്കുന്നു. പ്രസ്തുത പദ്ധതിക്കായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.17 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-66-(02)—ഖാദി ഗ്രാമവ്യവസായ വികസനം-വാർത്താ വിതരണവും പരിശീലനവും

ബഡ്ജറ്റ് വിഹിതം : 1,00,00,000 രൂപ (പ്ലാൻ)

13. ഖാദി ഉൽപ്പന്നങ്ങളെ സംബന്ധിച്ച് പൊതുജനങ്ങൾക്കിടയിൽ അവബോധം സൃഷ്ടിക്കുന്നതിന് ദൃശ്യ-ശ്രവ്യ-അച്ചടി മാധ്യമങ്ങളിലൂടെയുള്ള പ്രചരണം, ഗാന്ധി ജയന്തി ദിനത്തോടനുബന്ധിച്ച് കിസ് മത്സരം, ഉദ്യോഗസ്ഥർക്കും ഖാദി ഗ്രാമവ്യവസായ മേഖലയിലെ തൊഴിലാളികൾക്കുമുള്ള പരിശീലനം തുടങ്ങിയ വിപണന പ്രോത്സാഹന പ്രവർത്തനങ്ങൾ ആവശ്യമാണെന്ന് സമിതി മനസ്സിലാക്കുന്നു. പ്രസ്തുത സാഹചര്യത്തിൽ ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 55 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-66-(03)—ഖാദി ഗ്രാമവ്യവസായ വികസനം-ഖാദിബോർഡ് കമ്പ്യൂട്ടർവൽക്കരിക്കൽ

ബഡ്ജറ്റ് വിഹിതം : 50,00,000 രൂപ (പ്ലാൻ)

14. ഖാദി ബോർഡിന്റെ കാര്യക്ഷമത വർദ്ധിപ്പിക്കുന്നതിനായുള്ള കമ്പ്യൂട്ടർവൽക്കരണത്തിന്റെ ഭാഗമായി ഖാദി ബോർഡിനും ജില്ലാ ഓഫീസുകൾക്കും ആവശ്യമായ ലാപ്ടോപ്പുകൾ, അനുബന്ധ ഉപകരണങ്ങൾ എന്നിവ വാങ്ങുന്നതിനും മാർക്കറ്റിംഗ് സോഫ്റ്റ്‌വെയർ തയ്യാറാക്കൽ, സെക്യൂരിറ്റി ഓഡിറ്റ്, നെറ്റ് വർക്കിംഗ് മെയിന്റനൻസ്, വെബ്ഹോസ്റ്റിംഗ്,

ബാർ കോഡിംഗ് പ്രിന്റിംഗ് ആന്റ് സ്കാനിംഗ് മെഷീൻ, ഇ-ഓഫീസ് സംവിധാനം നടപ്പിലാക്കൽ (ആദ്യ ഘട്ടം) തുടങ്ങിയ ആവശ്യങ്ങൾക്കായും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് വിലയിരുത്തുന്ന സമിതി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.2 കോടി രൂപ അധികമായി വകയിരുത്തണമെന്ന് ശുപാർശ ചെയ്യുന്നു.

2851-00-105-64—ഖാദി സിൽക്ക് വീവിംഗ് പ്രോജക്ട്

ബഡ്ജറ്റ് വിഹിതം : 60,00,000 രൂപ (പ്ലാൻ)

15. ഖാദിപട്ട് നെയ്യ് വ്യാപിപ്പിക്കുന്നതിന് തിരുവനന്തപുരം, കണ്ണൂർ, പാലക്കാട് ജില്ലകളിലെ 100 തറികളിൽ സിൽക്ക് നെയ്യിനാവശ്യമായ അസംസ്കൃത വസ്തുക്കൾ ലഭ്യമാക്കൽ, പട്ടുൽപ്പന്നങ്ങളിലുള്ള ഡൈയിംഗ് & പ്രിന്റിംഗ് മുതലായവ ലക്ഷ്യമിടുന്ന പദ്ധതിയായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-63—ഗ്രാമോദയ ഖാദി ക്ലസ്റ്റർ പ്രോഗ്രാം

ബഡ്ജറ്റ് വിഹിതം : 1,00,00,000 രൂപ (പ്ലാൻ)

16. കേരള ഖാദി ഗ്രാമവ്യവസായ ബോർഡ് നേരിട്ട് നടത്തുന്ന ഡിപ്പാർട്ട്മെന്റൽ ഖാദി ഉല്പാദന കേന്ദ്രങ്ങളെയും ഖാദി കമ്മീഷന്റെയും ഖാദി ബോർഡിന്റെയും അംഗീകാരമുള്ള ഖാദി സ്ഥാപനങ്ങൾ നടത്തുന്ന ഖാദി ഉല്പാദന കേന്ദ്രങ്ങളെയും ഉൾപ്പെടുത്തി സംസ്ഥാനത്ത് ഖാദി പ്രവർത്തനം നടക്കുന്ന പഞ്ചായത്തുകളെ പ്രത്യേകം തിരഞ്ഞെടുത്ത് 100 മുതൽ 150 വരെ തൊഴിലാളികൾ അടങ്ങുന്ന പ്രത്യേക ക്ലസ്റ്റർ രൂപീകരിച്ച് വികസന പ്രവർത്തനങ്ങൾ ഏകോപിപ്പിച്ച് ക്ലസ്റ്ററിൽ അംഗങ്ങളായ തൊഴിലാളികളുടെ ഡാറ്റാ ബാങ്ക് തയ്യാറാക്കി തൊഴിലാളികൾക്ക് ആവശ്യമായ ട്രെയിനിംഗ്, ചർക്ക, തറി വിതരണം ചെയ്യൽ, അസംസ്കൃത വസ്തുക്കൾ യഥാസമയം ലഭ്യമാക്കുക, തൊഴിൽ സാഹചര്യം മെച്ചപ്പെടുത്തുക, ഉൽപ്പന്നങ്ങളുടെ ഗുണനിലവാരം ഉറപ്പ് വരുത്തുക എന്നിവ ലക്ഷ്യമിടുന്ന പദ്ധതിയായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-92-(02)—വിപണന വികസന പദ്ധതി (50% കേന്ദ്രസഹായ പദ്ധതി) സംസ്ഥാന വിഹിതം

ബഡ്ജറ്റ് വിഹിതം : 7,00,00,000 രൂപ (പ്ലാൻ)

17. കയറിന്റെയും കയറുൽപ്പന്നങ്ങളുടെയും പ്രചാരണം, വിൽപ്പനശാലകളുടെ നവീകരണം, ഗോഡൗണുകളുടെ പുനരുദ്ധാരണം, വിപണിയെക്കുറിച്ചുള്ള പഠനം, നൂതന വിപണന തന്ത്രങ്ങൾ, ഇ-കോമേഴ്സ് സൗകര്യങ്ങളുടെ ആരംഭം കുറിക്കൽ, ഡിസൈൻ സൗകര്യങ്ങളുടെ നവീകരണം തുടങ്ങിയ ആവശ്യങ്ങൾക്കും കയർ ഫെഡ്, ഫോമിൽ, കേരള സ്റ്റേറ്റ് കയർ കോർപ്പറേഷൻ, കയർ സഹകരണ സംഘങ്ങൾ എന്നിവയുമായി ബന്ധപ്പെട്ട് കയർ മേഖലയിൽ ധനസഹായം നൽകുന്നതിനും ഉൽപ്പാദനം വർദ്ധിച്ചതിനാൽ മാറ്റ്സ് & മാറ്റിംഗ്സ് സംഘങ്ങളുടെ ക്ലെയിം സെറ്റിൽ ചെയ്യുന്നതിനും ബഡ്ജറ്റിൽ അനുവദിച്ച തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 8 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-54—ഉല്പാദനത്തിനും വിപണനത്തിനുമുള്ള പ്രോത്സാഹനം

ബഡ്ജറ്റ് വിഹിതം : 4,00,00,000 രൂപ (പ്ലാൻ)

18. കയർ മേഖലയിൽ കയറുൽപ്പന്നങ്ങളുടെ സ്ഥായിയായ ഉൽപ്പാദനം നിലനിർത്തുക, വിപണനം മെച്ചപ്പെടുത്തുക, കൂടുതൽ തൊഴിലവസരങ്ങൾ സൃഷ്ടിക്കുക എന്നീ ലക്ഷ്യങ്ങൾ മുൻനിർത്തി പ്രാഥമിക സഹകരണ സംഘങ്ങളും അപ്പെക്സ് സൊസൈറ്റികളും പൊതുമേഖലാ സ്ഥാപനങ്ങളും മുഖാന്തരം കയറിന്റെയും പി.വി.സി. റബ്ബർ അധിഷ്ഠിത കയർ ഉൽപ്പന്നങ്ങളുടെയും ഉൽപ്പാദനവും കയറുമതിയും വിപണനവും പ്രോത്സാഹിപ്പിക്കുന്നതിന് ലക്ഷ്യമിടുന്ന ഈ പദ്ധതിയ്ക്കായും പാരമ്പര്യ കയർ ഉൽപ്പന്നങ്ങളുടെ പ്രോത്സാഹനം, വിപണനം എന്നിവയ്ക്കും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് മനസ്സിലാക്കുന്ന സമിതി മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 10 കോടി രൂപ അധികമായി വകയിരുത്തണമെന്ന് ശുപാർശ ചെയ്യുന്നു.

2851-00-106-34- വില വ്യതിയാന നിധി

ബഡ്ജറ്റ് വിഹിതം : 38,00,00,000 രൂപ (പ്ലാൻ)

19. കയർ ഉൽപ്പന്നങ്ങളുടെയും യാണിന്റെയും ചകിരിയുടെയും വില സ്ഥിരതയ്ക്കുവേണ്ടി ലക്ഷ്യമിടുന്ന പദ്ധതിയിൽ ഈ സാമ്പത്തിക വർഷം 30000 ടൺ കയർ ഉൽപ്പാദിപ്പിക്കുന്നതിനാണ് ലക്ഷ്യമിടുന്നതെന്നും ഇതിനാവശ്യമായ ചകിരിയും മറ്റ് ഉൽപ്പന്നങ്ങളും ചെലവിന്

അനുസൃതമായ വിലയ്ക്ക് സംഘങ്ങളിൽ നിന്നും സംഭരിക്കുന്നതിനും അനുബന്ധ സ്ഥാപനങ്ങളെ സജ്ജമാക്കുന്നതിനും കമ്പോളവിലയ്ക്ക് വിൽക്കുമ്പോഴുണ്ടാകുന്ന നഷ്ടം പരിഹരിക്കുന്നതിനും നിയമാനുസൃത കൂലി ഉറപ്പാക്കുന്നതിനും ഈ ശീർഷകത്തിൽ അധിക തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 52 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-26—കയർ ഉൽപ്പാദിപ്പിക്കുന്ന സംഘങ്ങളുടെ പുനഃസംഘടനയും മാനേജ്മെന്റും സബ്സിഡിയും

ബഡ്ജറ്റ് വിഹിതം : ഇല്ല

20. കയർ വ്യവസായത്തിന്റെ പുനഃസംഘടന രണ്ടാം ഘട്ടത്തിന്റെ ഭാഗമായി കയർ സഹകരണ സംഘങ്ങളിലെ ജീവനക്കാരുടെ വേതനത്തിന്റെ ഒരു ഭാഗം പരമാവധി പ്രതിമാസം 5,000 രൂപ സർക്കാർ ഗ്രാന്റായി നൽകി വരുന്ന പദ്ധതി തുടർന്നും നടപ്പാക്കുന്നതിനും കയർ സഹകരണ സംഘം ജീവനക്കാരുടെ മിനിമം വേതനം ഉറപ്പാക്കുന്നതിനും തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2852-08-600-90—ജൈവ കശുവണ്ടി കൃഷിക്കും തോട്ടുണ്ടി ബാങ്ക് സ്ഥാപിക്കുന്നതിനും

ബഡ്ജറ്റ് വിഹിതം : 6,50,00,000 രൂപ (പ്ലാൻ)

21. സംസ്ഥാനത്തെ 64 താലൂക്കുകളിലും കശുമാവ് കർഷകരുടെ കൂട്ടായ്മകൾ ആരംഭിക്കുക, കെ.എസ്.എ.സി.സി.- യുടെ പ്രവർത്തനങ്ങൾ അവലോകനം ചെയ്ത് നബാർഡ് (നാബ്കോൺ) മുഖേന റിപ്പോർട്ട് തയ്യാറാക്കുക, സംസ്ഥാനത്തിന്റെ വിവിധ പ്രദേശങ്ങളിലുള്ള നല്ലറികളിൽ നിന്നും സംസ്ഥാനത്തിന് പുറത്തുള്ള ഐ.സി.എ.ആർ. പുളർ നല്ലറിയിൽ നിന്നുമുള്ള കശുമാവ് തൈകളുടെ ട്രാൻസ്പോർട്ടേഷൻ, ലോഡിംഗ് & അൺലോഡിംഗ് ഓഫ് കാഷ്യൂ ഗ്രാഫ്റ്റ് എന്നിവയ്ക്കുള്ള ചെലവുകൾക്കും കശുമാവ് കർഷകർക്കുള്ള പരിശീലന പരിപാടികൾ, സെമിനാറുകൾ, പബ്ലിസിറ്റി, മിഷൻ മാനേജ്മെന്റ്, ഡിജിറ്റലൈസേഷൻ തുടങ്ങിയവയ്ക്കുമായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2853-02-001-97—ഇ-ഗവേണൻസ് പദ്ധതി നടപ്പാക്കൽ

ബഡ്ജറ്റ് വിഹിതം : 62,00,000 രൂപ (പ്ലാൻ)

22. കേരള ഓൺലൈൻ മൈനിംഗ് പെർമിറ്റ് അവാർഡിംഗ് സർവ്വീസസ് എന്ന പദ്ധതിയിലൂടെ എൻ.ഐ.സി. മുഖാന്തരം നടപ്പാക്കുന്ന ഇ-ഗവേണൻസ് പദ്ധതിയുടെ തുടർനുള്ള നടത്തിപ്പിനും ഇ-ആഫീസ് നടപ്പിലാക്കുന്നതിനും ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.021 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2853-02-001-96—മൈനിംഗ് & ജിയോളജി വകുപ്പിന്റെ ആധുനീകരണം.

ബഡ്ജറ്റ് വിഹിതം : 25,00,000 രൂപ (പ്ലാൻ)

23. മൈനിംഗ് & ജിയോളജി വകുപ്പിന്റെ 14 ജില്ലാ ഓഫീസുകളിലും 3 മിനറൽ സ്റ്റാഡ്യകളിലും ഇ-ആഫീസ് നടപ്പാക്കുന്നതുമായി ബന്ധപ്പെട്ട സീറ്റിംഗ് അറേഞ്ച്മെന്റ്, ക്യൂബിക്സിൾ നിർമ്മാണം തുടങ്ങിയ നവീകരണ പ്രവർത്തനങ്ങൾക്കായി ബഡ്ജറ്റിൽ വകയിരുത്തിയ തുക പര്യാപ്തമല്ലെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2853-02-102-99-34—ധാതു അന്വേഷണങ്ങൾ -മറ്റ് ചെലവുകൾ

ബഡ്ജറ്റ് വിഹിതം : 40,00,000 രൂപ (പ്ലാൻ)

24. സംസ്ഥാനത്ത് ധാതുപര്യവേഷണം നടത്തുന്നതിനായി ശേഖരിക്കുന്ന ധാതുക്കളുടെ സാമ്പിളുകളുടെ പരിശോധനയ്ക്കാവശ്യമായ ആധുനിക ഉപകരണങ്ങൾ ലഭ്യമാക്കി രാസപരിശോധനശാല ശക്തിപ്പെടുത്തുന്നതിനും രാസപരിശോധനയ്ക്കാവശ്യമായ രാസപദാർത്ഥങ്ങളും ഗ്ലാസ് വെയറുകളും വാങ്ങുന്നതിനും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 47 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-102-90—വ്യവസായ വകുപ്പിലെ ഡയറക്ടറേറ്റ്, ജില്ലാ ഓഫീസുകൾ, സബ് ഓഫീസുകൾ

എന്നിവയുടെ നവീകരണം

ബഡ്ജറ്റ് വിഹിതം : 4,00,00,000 രൂപ (പ്ലാൻ)

25. വ്യവസായ വാണിജ്യ ഡയറക്ടറേറ്റ്, 14 ജില്ലാ വ്യവസായ കേന്ദ്രങ്ങൾ, 59 താലൂക്ക് വ്യവസായ ഓഫീസുകൾ എന്നിവയുടെ ഇ ആഫീസ് സംവിധാനം, കമ്പ്യൂട്ടർ അനുബന്ധ ഉപകരണങ്ങൾ വാങ്ങൽ, അവയുടെ വാർഷിക മെയിന്റനൻസ്, പബ്ലിംഗ് സിസ്റ്റം, ആഫീസ് നവീകരണം, SME പോർട്ടൽ എന്നിവയുടെ ചെലവുകൾ നിർവ്വഹിക്കുന്ന മേൽ ശീർഷകത്തിൽ അനുവദിച്ച തുക അപര്യാപ്തമാണെന്ന് വിലയിരുത്തുന്ന സമിതി ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6 കോടി രൂപ അധികമായി വകയിരുത്തണമെന്ന് ശുപാർശ ചെയ്യുന്നു.

4851-00-104-99—കരകൗശല മേഖലയിലുള്ള അപ്ലൈഡ് ഓർഗനൈസേഷൻസിന് ഉള്ള സഹായം

ബഡ്ജറ്റ് വിഹിതം : 50,00,000 രൂപ (പ്ലാൻ)

26. കരകൗശല മേഖലയിലെ അപ്ലൈഡ് സ്ഥാപനങ്ങളായ സുരഭി, കാഡ്കോ, എച്ച്.ഡി.സി.കെ, കെൽപാം എന്നിവ നടപ്പിലാക്കുന്ന പ്രോജക്ടുകൾക്ക് ധനസഹായം അനുവദിക്കുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-106-75—കയർ വ്യവസായങ്ങൾ - പള്ളിപ്പുറം വികസന കേന്ദ്രത്തിൽ കയർ ക്ലസ്റ്റർ സ്ഥാപിക്കൽ

ബഡ്ജറ്റ് വിഹിതം : 1,000 രൂപ (പ്ലാൻ)

27. കയർ വ്യവസായത്തിന്റെ രണ്ടാം ഘട്ട പുനഃസംഘടനയുടെ ഭാഗമായി പള്ളിപ്പുറം ഡെവലപ്മെന്റ് ഏരിയയിൽ കയർ വികസന വകുപ്പിന് അനുവദിച്ചുകൊണ്ട് ഉത്തരവായ 10 ഏക്കർ സ്ഥലം ഏറ്റെടുക്കുന്നതിനായി നാളിതുവരെ കെ.എസ്.ഐ.ഡി.സി.-ക്ക് ചെലവായിട്ടുള്ള തുക നൽകുന്നതിനും സർക്കാർ നൽകേണ്ടതായ മറ്റ് കുടിശ്ശിക അടച്ച് തീർത്ത് ഭൂമി കയർ വികസന വകുപ്പിന്റെ പൂർണ്ണ ഉടമസ്ഥാവകാശത്തിലേയ്ക്ക് കൊണ്ടുവരുന്നതിനും ഭൂമിയിൽ അടിയന്തരമായി ചെയ്തുതീർക്കേണ്ട അടിസ്ഥാന സൗകര്യ വികസന പ്രവർത്തനങ്ങൾക്കുമായുള്ള പുതിയ പദ്ധതിക്കായി ടോക്കൺ പ്രൊവിഷൻ മാത്രമേ വകയിരുത്തിയിട്ടുള്ളൂവെന്ന് സമിതി വിലയിരുത്തുന്നു. ആയതിനാൽ, നൂതന ഉത്പന്നങ്ങൾ നിർമ്മിക്കുന്ന ഫാക്ടറികൾ ആരംഭിക്കുന്നതിനും കുടിശ്ശിക തീർത്ത് ഭൂമി ഏറ്റെടുക്കുന്നതിനും ലാന്റ് ഡെവലപ്മെന്റിനുമായി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-106-74—കയർ വ്യവസായങ്ങൾ-കണിച്ചുകളങ്ങരയിൽ വ്യാവസായിക അടിസ്ഥാനത്തിൽ കയർ ബൈൻഡർലൈസ് ബോർഡ് ഉത്പാദിപ്പിക്കുന്ന ഫാക്ടറി സ്ഥാപിക്കൽ

ബഡ്ജറ്റ് വിഹിതം : 1,000 രൂപ (പ്ലാൻ)

28. കയർ വ്യവസായത്തിന്റെ രണ്ടാംഘട്ട പുനഃസംഘടനയുടെ ഭാഗമായി കണിച്ചുകളങ്ങരയിൽ കയർ വികസന വകുപ്പിന്റെ അധീനതയിലുള്ള ഭൂമിയിൽ ബൈൻഡർലൈസ് ബോർഡ് ഫാക്ടറി സ്ഥാപിക്കുന്നതിനാവശ്യമായ അടിസ്ഥാന സൗകര്യ വികസനത്തിനും ഫാക്ടറിക്ക് യന്ത്രസാമഗ്രികൾ സ്ഥാപിക്കുന്നതിനും റിസർച്ച് & ഡെവലപ്മെന്റ് സൗകര്യങ്ങൾ ഒരുക്കുന്നതിനും മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-106-73—കയർ വ്യവസായങ്ങൾ- യന്ത്രവൽകൃത സഹകരണ കയർ ഉത്പന്ന ഫാക്ടറികൾ സ്ഥാപിക്കൽ

ബഡ്ജറ്റ് വിഹിതം : 1,000 രൂപ (പ്ലാൻ)

29. കയർ വ്യവസായത്തിന്റെ രണ്ടാം ഘട്ട പുനഃസംഘടനയിലെ പ്രധാനപ്പെട്ട ഇനങ്ങളിൽ ഒന്നായ കയർ രംഗത്ത് നൂതന ഉത്പന്ന ഫാക്ടറികൾ സ്ഥാപിക്കുക, പരമ്പരാഗത ഉത്പന്നങ്ങളായ കയർ യാണിനും മാറ്റ്സ് & മാറ്റിംഗ്സ് ഉത്പന്നങ്ങൾക്കും വിപണി വിപുലീകരിക്കുക, ഈ കാലഘട്ടത്തിൽ ഏറെ സാധ്യതകളുള്ള നീഡിൽ ഫെൽറ്റ് ഉത്പന്നങ്ങളും ട്വൈൽ ഉത്പന്നങ്ങളും മാർക്കറ്റിൽ എത്തിക്കുക തുടങ്ങിയവ കേരളത്തിലെ കയർ വ്യവസായ വികസനത്തിന് അനിവാര്യമാണെന്ന് സമിതി മനസ്സിലാക്കുന്നു. ഈ ആവശ്യങ്ങൾക്കായി തിരഞ്ഞെടുക്കപ്പെടുന്ന സംഘങ്ങളിൽ ലഭ്യമായ അടിസ്ഥാന സൗകര്യങ്ങൾ നവീകരിക്കുന്നതിനും വിപുലീകരിക്കുന്നതിനും യന്ത്രസാമഗ്രികൾ സ്ഥാപിക്കുന്നതിനും ആസ്തികൾ സൃഷ്ടിക്കുന്നതിനുമായി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 9.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4860-60-190-94—കെ.എസ്.സി.ഡി.സി.യുടെ കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ബഡ്ജറ്റ് വിഹിതം : 5,50,00,000 രൂപ (പ്ലാൻ)

2852-08-600-82—കശുവണ്ടി വികസന കോർപ്പറേഷൻ-ബ്രാൻഡ് പ്രൊമോഷൻ

ബഡ്ജറ്റ് വിഹിതം : 50,00,000 രൂപ (പ്ലാൻ)

30. കേരള സംസ്ഥാന കശുവണ്ടി വികസന കോർപ്പറേഷൻ റിക്വിസിഷൻ ആന്റ് അക്വിസിഷൻ ആക്ട് പ്രകാരം ഏറ്റെടുത്തിട്ടുള്ള 20 ഫാക്ടറികൾ ന്യായമായ വില നൽകി ഏറ്റെടുക്കുന്നതിന് 62.05 കോടി രൂപയും കോർപ്പറേഷൻ അടയ്ക്കാനുള്ള 2014-15 വർഷങ്ങളിലെ ഇ.പി.എഫ്. തൊഴിലുടമ വിഹിതത്തിന്റെ കടിശ്ശികയായ 3.77 കോടി രൂപയും പ്രവർത്തന മൂലധന സഹായത്തിനായി 100 കോടി രൂപയും KGST/CST 2005 വരെയുള്ള കടിശ്ശിക തീർപ്പാക്കുന്നതിനായി 15.89 കോടി രൂപയും ഉൾപ്പെടെ ആകെ 181.71 കോടി രൂപ ആവശ്യമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകങ്ങളിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 181.71 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4885-01-190-95—കെൽട്രോൺ കമ്പോണന്റ് കോംപ്ലക്സ് ലിമിറ്റഡിന് സർക്കാർ ഇക്വിറ്റി മൂലധനം

ബഡ്ജറ്റ് വിഹിതം : 15,00,00,000 രൂപ (പ്ലാൻ)

31. ഐ.എസ്.ആർ.ഒ.യുടെ സാങ്കേതിക സഹായത്തോടെ ചെയ്യുന്ന സൂപ്പർ ക്യാപിറ്റർ നിർമ്മാണ പദ്ധതി കേന്ദ്ര സർക്കാരിന്റെ ഇൻസെന്റീവ് ലഭിക്കുന്നതിന് സമയബന്ധിതമായി പൂർത്തിയാക്കുന്നതിനായി മെഷിനറികൾ വാങ്ങുന്നതിനും മറ്റ് സൗകര്യങ്ങൾ ഒരുക്കുന്നതിനും ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6.96 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4885-01-200-95—കെ.എസ്.ഐ.ഡി.സി. മുഖേനയുള്ള വ്യാവസായിക പ്രോത്സാഹന പ്രവർത്തനങ്ങളുടെ നിർവ്വഹണം

ബഡ്ജറ്റ് വിഹിതം : 83,00,00,000 രൂപ (പ്ലാൻ)

32. മേൽ ശീർഷകത്തിൻ കീഴിൽ ലൈറ്റ് എഞ്ചിനീയറിംഗ് ഇൻഡസ്ട്രിയൽ പാർക്ക് എന്ന ഇനത്തിൽ 5 കോടി രൂപയാണ് ബഡ്ജറ്റിൽ വകയിരുത്തിയിരിക്കുന്നത്. ലൈറ്റ് എഞ്ചിനീയറിംഗ് ഇൻഡസ്ട്രിയൽ പാർക്കിൽ 61000 ചതുരശ്ര അടിയിലുള്ള സ്റ്റാൻഡേർഡ് ഡിസൈൻ ഫാക്ടറി ബിൽഡിങ്ങിന്റെയും 9000 ചതുരശ്ര അടിയിലുള്ള കാന്റീൻ കം ബാങ്കിംഗ് കെട്ടിടത്തിന്റെയും നിർമ്മാണം പൂർത്തീകരിക്കുന്നതിനും പ്രസ്തുത പാർക്കിൽ ചുറ്റുമതിൽ പണിയുന്നതിനും ജലവിതരണ സംവിധാനത്തിനുമായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ഈ ഇനത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5.50 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

33. മേൽ ശീർഷകത്തിൽ കീഴിൽ രബ്ബർ അധിഷ്ഠിത മൂല്യവർദ്ധിത ഉത്പന്നങ്ങൾ, കണ്ണൂർ എന്ന ഇനത്തിന് ബജറ്റിൽ 5 കോടി രൂപയാണ് വകയിരുത്തിയിരിക്കുന്നത്. കെ.എസ്.ഐ.ഡി.സി.-ക്ക് 19% ഓഹരി പങ്കാളിത്തത്തോടെ കണ്ണൂർ നാച്വറൽ രബ്ബർ പ്രോഡക്ട്സ് പ്രൈവറ്റ് ലിമിറ്റഡ് എന്ന പേരിൽ കണ്ണൂരിലെ രബ്ബർ യൂണിറ്റിനുവേണ്ടി രജിസ്റ്റർ ചെയ്തിട്ടുള്ള കമ്പനിയുടെ പ്രാരംഭ പ്രവർത്തന ചെലവുകൾക്ക് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, ഈ ഇനത്തിന് ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.5044 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6851-00-106-84—കയർ വ്യവസായത്തിന്റെ പുനഃസംഘടന-രണ്ടാം ഘട്ടം

ബഡ്ജറ്റ് വിഹിതം : 1,00,000 രൂപ (പ്ലാൻ)

34. കയർ വ്യവസായ തൊഴിലാളികൾക്കുള്ള സാമൂഹ്യ സുരക്ഷിതത്വം ഉറപ്പാക്കുന്നതിനും യന്ത്രവൽക്കരണം, പ്രവർത്തന മൂലധന സഹായം, സാങ്കേതികവിദ്യ പ്രാപ്തി, വിപണി വികസനം, പ്രൊഫഷണൽ വികസനം, കാര്യശേഷി വികസനം, തുടങ്ങിയ പ്രവർത്തനങ്ങൾക്കായി NCDC സഹായത്തോടെ കയർ വ്യവസായത്തിന്റെ രണ്ടാം പുനഃസംഘടന പദ്ധതി നടപ്പിലാക്കുന്നതിനായി അനുവദിച്ചിരുന്ന 200 കോടി രൂപയിൽ 110 കോടി രൂപ 2020-21 വരെ ലഭിച്ചിട്ടുള്ളതായി സമിതി വിലയിരുത്തുന്നു. ആയതിനാൽ, പദ്ധതി പൂർത്തീകരണത്തിനായി മേൽ ശീർഷകത്തിൽ അവശേഷിക്കുന്ന 90 കോടി രൂപ NCDC യിൽ നിന്നും ലഭ്യമാകുന്ന മുറയ്ക്ക് ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

6851-00-190-90—കേരള സംസ്ഥാന ചെറുകിട വ്യവസായിക കോർപ്പറേഷനുള്ള വായ്പ

ബഡ്ജറ്റ് വിഹിതം : 7,50,00,000 രൂപ (പ്ലാൻ)

35. സിഡ്കോയുടെ 9 പ്രൊഡക്ഷൻ യൂണിറ്റുകളുടെ നവീകരണ പദ്ധതിയുടെ പൂർത്തീകരണത്തിനും സിഡ്കോ പുതിയതായി ആരംഭിക്കുവാൻ പോകുന്ന വ്യവസായ എസ്റ്റേറ്റുകളുടെയും പാർക്കുകളുടെയും നവീകരണത്തിനുള്ള പദ്ധതിക്കും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 13.92 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6853-60-190-97—ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്

ബഡ്ജറ്റ് വിഹിതം : 10,00,00,000 രൂപ (പ്ലാൻ)

36. കോപ്പറാസ് റിക്കവറി പ്ലാന്റ്, ഫൈബർ ഗ്രേഡ് പ്ലാന്റ് എന്നിവയുടെ പ്രവർത്തനം, സൾഫ്യൂറിക് ആസിഡ് പ്ലാന്റിന്റെ നവീകരണം മുതലായ ട്രാവൻകൂർ ടൈറ്റാനിയം പ്രോഡക്ട്സിന്റെ ആധുനികവൽക്കരണ പദ്ധതികൾക്കായി 11.79 കോടി രൂപയും മാലിന്യത്തിൽ നിന്നും മൂല്യവർദ്ധിത ഉൽപ്പന്നങ്ങൾ നിർമ്മിക്കുന്ന, എഫ്ഡിവെന്റിനെ ഉപ ഉൽപ്പന്നങ്ങളായി മാറ്റുന്ന പദ്ധതിക്കായി 40 കോടി രൂപയും ആവശ്യമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 51.79 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6854-01-190-99—മലബാർ സിമന്റ്സ് വാളയാർ വായ്പകൾ

ബഡ്ജറ്റ് വിഹിതം : 25,00,00,000 രൂപ (പ്ലാൻ)

37. മലബാർ സിമന്റ്സ് ലിമിറ്റഡിന്റെ വാളയാറിലെയും ചേർത്തലയിലെയും പ്രവർത്തന മൂലധനത്തിനും മറ്റ് ചെലവുകൾക്കും തുക ആവശ്യമായിരുന്നതിനാൽ മുൻ വർഷങ്ങളിൽ മലബാർ സിമന്റ്സിന് കൊച്ചിൻ പോർട്ട് ട്രസ്റ്റ് സ്ഥലത്ത് 0.3 ദശലക്ഷം ടൺ ബൾക്ക് സിമന്റ് ടെർമിനലും ലോജിസ്റ്റിക് ഹബ്ബും സ്ഥാപിക്കുന്ന പദ്ധതിക്ക് മൂലധനച്ചെലവ് കണ്ടെത്താൻ സാധിച്ചിരുന്നില്ല. ആയതിനാൽ, മേൽ പദ്ധതിക്കായി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 58.27 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6857-02-190-99—കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് ഇൻഡസ്ട്രീസിനുള്ള വായ്പ

ബഡ്ജറ്റ് വിഹിതം : 13,00,00,000 രൂപ (പ്ലാൻ)

38. 125 ഓളം കുത്തിവയ്പ്പ് മരുന്നുകളുടെയും നേത്രശുശ്രൂഷ മരുന്നുകളുടെയും രൂപവൽക്കരണത്തിനായി നിയമാനുസൃത ഉൽപ്പാദനക്ഷമത കൈവരിക്കുന്നതിന് ലക്ഷ്യമിടുന്ന പദ്ധതിക്കായി വകയിരുത്തിയിരിക്കുന്ന തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 16.15 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-01-190-98—ടാക്കോ കേബിൾസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

39. ടാക്കോ കേബിൾ കമ്പനിയുടെ തിരുവല്ല യൂണിറ്റിൽ ഡ്രൈ ക്യൂവർ സാങ്കേതിക വിദ്യ ഉപയോഗിച്ച് എക്സ്.എൽ.പി.ഇ. കേബിളുകളുടെ നിർമ്മാണം ലക്ഷ്യമിടുന്ന പദ്ധതി പൂർത്തീകരിക്കുന്നതിനായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 4.20 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-01-190-97—ട്രാൻസ്പോർട്ടേഷൻ ആന്റ് കേരള ഇലക്ട്രിക്കൽസ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 5,00,00,000 രൂപ (പ്ലാൻ)

40. ടെൽക്കിൻ വി.പി.ഡി.-യും ക്രെയിൻ ആധുനികവൽക്കരണവും നടപ്പിലാക്കി കാലാനുസൃതമായ മാറ്റങ്ങൾ വരുത്തുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 6 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-02-190-94—മെറ്റൽ ഇൻഡസ്ട്രീസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 2,92,00,000 രൂപ (പ്ലാൻ)

41. ഷൊർണൂർ മെറ്റൽ ഇൻഡസ്ട്രീസ് ലിമിറ്റഡിന് 3 ടൺ ഓപ്പൺ ഡ്രൈ ഫോർജിംഗ് ഹാമ്മറും അനുബന്ധ ഉപകരണങ്ങളും സ്ഥാപിക്കുന്നതിന് 14-8-2020-ലെ ഭരണാനുമതി പ്രകാരം 3 കോടി രൂപ അനുവദിച്ചിരുന്നുവെങ്കിലും 1.5 കോടി രൂപ മാത്രം ലഭിച്ചിട്ടുള്ളതിനാൽ മുൻ വർഷം ലഭിക്കാതിരുന്ന 1.5 കോടി രൂപ ഈ വർഷം അധികമായി അനുവദിക്കേണ്ടതുണ്ടെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-03-190-99—കേരള ഓട്ടോ മൊബൈൽസ് ലിമിറ്റഡ് - റീവീലർ പ്രോജക്ട്

ബഡ്ജറ്റ് വിഹിതം : 10,00,00,000 രൂപ (പ്ലാൻ)

42. ഇലക്ട്രിക് വാഹനത്തിന്റെ റിസർച്ച് ആന്റ് ഡെവലപ്മെന്റ് നടത്തുന്നതിനും ഓട്ടോമോട്ടീവ് വാഹനങ്ങൾ ഓരോ വർഷവും പുതിയ മോഡൽ നിരത്തിലിറക്കി വൻകിട നിർമ്മാതാക്കളുമായി മത്സരിക്കുന്നതിന് പുതിയ ഇലക്ട്രിക് സൂട്ടർ, ഇലക്ട്രിക് ഓട്ടോ, ഇലക്ട്രിക് കാർഗോ വാഹനം, ഇലക്ട്രിക് റിക്ഷ, ഇലക്ട്രിക് ബസ് എന്നിവ നിർമ്മിക്കുക,

ഇലക്ട്രിക് വാഹനങ്ങൾക്കാവശ്യമായ ടെസ്റ്റിംഗ് സൗകര്യം ഒരുക്കുക തുടങ്ങിയ അടിസ്ഥാനസൗകര്യ വികസന പ്രവർത്തനങ്ങൾക്കും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 45 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-04-190-89—ആട്ടോകാസ്റ്റ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

43. എൽ.എച്ച്.ബി. ബോഗി നിർമ്മാണത്തിനാവശ്യമായ അടിസ്ഥാന സൗകര്യ വികസനത്തിനും ആട്ടോമേറ്റഡ് മെഷീൻ മോൾഡിംഗ് ലൈൻ സ്ഥാപിക്കുന്നതിനും കോവിഡ് കാലയളവിൽ കമ്പനിക്കുണ്ടായ നഷ്ടം നികത്തുന്നതിനും പ്രവർത്തനം തുടരുന്നതിനും കമ്പനിയുടെ പുനരുദ്ധാരണത്തിനും നവീകരണത്തിനും സുഗമമായ പ്രവർത്തനത്തിനും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 43.935 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-04-190-84—സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 12,62,00,000 രൂപ (പ്ലാൻ)

44. ഷൊർണ്ണർ മെഷീനിംഗ് യൂണിറ്റിൽ ഗിയർ ഗ്രൈൻഡിംഗ്, ബോർ ഗ്രൈൻഡിംഗ്, കോർഡിനേറ്റ് മെഷിനിംഗ് മെഷീനുകൾ വാങ്ങുന്നതിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6859-02-190-99—കേരള സ്റ്റേറ്റ് ഇലക്ട്രോണിക്സ് വികസന കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 10,00,00,000 രൂപ (പ്ലാൻ)

45. 2019-20-ൽ ഭരണാനുമതി ലഭിച്ച കരകളും, അരൂർ യൂണിറ്റുകളിൽ ശൃംഖലാബന്ധിത സൗര മേൽക്കൂര വൈദ്യുതനിലയം സ്ഥാപിക്കുന്നതിനും മൂടാടി യൂണിറ്റിൽ ശ്രവണ സഹായികളുടെ ഉൽപാദനം വർദ്ധിപ്പിക്കുന്നതിന് നൂതന സാങ്കേതിക മെഷീനുകൾ സ്ഥാപിക്കുന്നതിനും 2020-21-ൽ ഭരണാനുമതി ലഭിച്ച മൺവിളയിലെ കെൽട്രോൺ

കമ്മ്യൂണിക്കേഷൻ കോംപ്ലക്സിലെ കമ്മ്യൂണിക്കേഷൻ പ്രോജക്ട് ഗ്രൂപ്പിന്റെ സുരക്ഷാ നിരീക്ഷണ പദ്ധതിക്കുവേണ്ടിയുള്ള ക്യാമറ അസംബ്ലി സംവിധാനം സ്ഥാപിക്കുന്നതിനും കരകളത്തെ പവർ ഇലക്ട്രോണിക്സ് ഗ്രൂപ്പിനെ നവീകരിച്ച് പവർ ഇലക്ട്രോണിക്സ് ഹബ്ബാക്കി മാറ്റുന്നതിനും ഇലക്ട്രോണിക് കോംപണന്റിന്റെ നിർമ്മാണ പ്രവർത്തനങ്ങൾക്കും പൾസ് ഓക്സിമീറ്റർ, മെഡിക്കൽ ഓക്സിജൻ കോൺസൺട്രേറ്റർ എന്നിവയുടെ നിർമ്മാണത്തിനും വാണിജ്യവൽക്കരണത്തിനും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 14.7 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6860-60-190-79—കേരള ക്ലേസ് & സെറാമിക് പ്രോഡക്ട്സ് ലിമിറ്റഡിനുള്ള വായ്പകൾ
ബഡ്ജറ്റ് വിഹിതം : 13,00,00,000 രൂപ (പ്ലാൻ)

46. കെ.സി.സി.പി.യുടെ വൈവിധ്യവൽക്കരണത്തിന്റെ ഭാഗമായി 2018-19-ൽ ഭരണാനുമതി നൽകിയ കോക്കനട്ട് പ്രൊസസ്സിംഗ് പ്ലാന്റ്, കയർ ഡീഫൈബറിംഗ് മാനുഫാക്ചറിംഗ് യൂണിറ്റ് എന്നീ പദ്ധതികൾ പൂർത്തിയാക്കുന്നതിനായി ബഡ്ജറ്റിൽ ഈ ശീർഷകത്തിൽ കീഴിൽ ഈ ഘടകത്തിൽ വകയിരുത്തിയ 3 കോടി രൂപ അപര്യാപ്തമായതിനാൽ, മേൽ ശീർഷകത്തിൽ ഈ ഘടകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 13.2 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6860-60-190-78—കേരള കശുവണ്ടി ബോർഡ് ലിമിറ്റഡിനുള്ള വായ്പകൾ
ബഡ്ജറ്റ് വിഹിതം : 37,30,00,000 രൂപ (പ്ലാൻ)

47. കെ.എസ്.സി.ഡി.സി., കാപ്പെക്സ് എന്നിവയ്ക്കായി ആഫ്രിക്കൻ രാജ്യങ്ങളിൽ നിന്നുള്ള തോട്ടങ്ങളി ഇറക്കുമതിക്കും ഇറക്കുമതി ആവശ്യത്തിലേക്കായി കേരള ബാങ്കിലേക്കും സർക്കാരിൽ നിന്നും ലഭിച്ച വായ്പയുടെ തിരിച്ചടവിനും ബഡ്ജറ്റ് വിഹിതം അപര്യാപ്തമായതിനാൽ, മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ശീർഷകം പുനഃസ്ഥാപിക്കുന്നതിന്

48. കൈത്തറി തൊഴിലാളികളുടെയും കുടുംബത്തിന്റെയും ആരോഗ്യ പരിപാലനത്തിനും പോഷകാഹാര സംരക്ഷണത്തിനും ആഴ്ചയിൽ രണ്ട് ദിവസം നല്ല പോഷകാഹാരം ലഭ്യമാക്കുന്നതിനും മാസത്തിൽ ഒരിക്കൽ ആരോഗ്യ പരിശോധന നടത്തുന്നതിനുമുള്ള കുടുംബക്ഷേമ പദ്ധതിക്കായി 2020-21 വർഷത്തെ സപ്ലിമെന്ററി ഡിമാന്റ് ഫോർ

ഗ്രാന്റ്സിൽ 2851-00-103-22 എന്ന ശീർഷകം അനുവദിച്ച് ടോക്കൺ പ്രൊവിഷൻ അനുവദിച്ചിരുന്നുവെന്നും എന്നാൽ 2021-22 ബഡ്ജറ്റിൽ ഈ ശീർഷകം ഉൾപ്പെടുത്തിയിട്ടില്ലായെന്നും സമിതി മനസ്സിലാക്കുന്നു. ഈ പദ്ധതി നടപ്പാക്കേണ്ടത് അനിവാര്യമായതിനാൽ മേൽ ശീർഷകം പുനഃസ്ഥാപിച്ച് അതിൽ ഉപധനാഭ്യർത്ഥനവഴി 1 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

49. കയർ മേഖലയുടെ മൊത്തത്തിലുള്ള വളർച്ചയെ ലക്ഷ്യമിട്ട് രൂപീകരിച്ച ഉന്നതാധികാരസമിതിയായ കയർ അപ്പക്സ് ബോഡിയുടെ പ്രവർത്തനങ്ങൾക്കായി 2020-21 ബഡ്ജറ്റിൽ 2851-00-106-35—കയർ മേഖലയ്ക്കുള്ള അപ്പക്സ് ബോഡി എന്ന ശീർഷകം അനുവദിച്ചിരുന്നതായും എന്നാൽ ഈ ബഡ്ജറ്റിൽ ശീർഷകം ഉൾപ്പെടുത്തിയിട്ടില്ലായെന്നും സമിതി മനസ്സിലാക്കുന്നു. കയർ അപ്പക്സ് ബോഡിയുടെ പ്രവർത്തനം ആവശ്യമായതിനാൽ മേൽ ശീർഷകം പുനഃസ്ഥാപിച്ച് അപ്പക്സ് ബോഡിയുടെ പ്രവർത്തനങ്ങൾക്കായി ഉപധനാഭ്യർത്ഥന വഴി 25 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

പുതിയ ശീർഷകം അനുവദിക്കുന്നതിന്

50. കേരള സംസ്ഥാന കശുവണ്ടി വികസന കോർപ്പറേഷനിലെ വിരമിച്ച തൊഴിലാളികൾക്ക് ഗ്രാറ്റുവിറ്റി നൽകേണ്ടത് അനിവാര്യമായതിനാൽ നോൺ പ്ലാൻ ഇനത്തിൽ ഒരു പുതിയ ബഡ്ജറ്റ് ശീർഷകം അനുവദിച്ച് അതിൽ 40.36 കോടി രൂപ ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

51. 4851-00-195-99—കാപ്പെക്സിൽ ഓഹരി മൂലധന സഹായ നിക്ഷേപങ്ങൾ എന്ന ശീർഷകത്തിൽ 5 കോടി രൂപയും 2852-08-600-81—ദേശീയ വിപണിയിലും അന്താരാഷ്ട്ര വിപണിയിലും ബ്രാൻഡ് ബിൽഡിംഗും കമ്പോള ബോധവൽക്കരണവും എന്ന ശീർഷകത്തിൽ 50 ലക്ഷം രൂപയും വകയിരുത്തിയിരിക്കുന്നതായും എന്നാൽ 2016 മുതൽ 2020 വരെ കാപ്പെക്സിൽ നിന്നും പിരിഞ്ഞുപോയ തൊഴിലാളികൾക്കുള്ള ഗ്രാറ്റുവിറ്റി കുടിശ്ശിക നൽകുന്നതിനും വിവിധ കോടതികളിലും അർദ്ധ ജുഡീഷ്യൽ ഫോറങ്ങളിലും ഗ്രാറ്റുവിറ്റി കുടിശ്ശിക നൽകുവാനുള്ള കേസുകൾ തീർപ്പാക്കുന്നതിനും നോൺ പ്ലാൻ ഇനത്തിൽ ഒരു പുതിയ ശീർഷകം അനുവദിച്ച് 10 കോടി രൂപ ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

പി.രാജീവ്,

തിരുവനന്തപുരം,
2021 ജൂലൈ 30.

ചെയർമാൻ,
സബ്ജക്ട് കമ്മിറ്റി IV.

